

Ханты Ясәң



Сохраняем
традиции
в новом
формате

6.08.2020
№ 15 (3555)

Основана
1 ноября 1957 года

Шуши мир ёмәңхәтл пилә!



*Галина Сергеевна Молданова ар ол мәр нявремәт вәндтуман Ёмвошн «Лыдаң союм» хуца рәпитл.
У.Данило верум хур*

Вән
непекәңа
йиты щир

» 4

Елды юрн
мир вәлупсы
лавәлман тәйл

» 8

Вән
хоттед ёх
хуци ёнмәс

» 13



Айлат ёха хот мăты вер

Югра мўв кăчайт мирхот пурайн округ кăща не Наталья Комарова айлат ёха хотăт мăты олаңан айкел тăс.

Россия мўв хотăт ромăсты минис-терствая вохты непек китсы, дăдн мўң округев «Россия мўв хăн-нехуятăта ям хотăт мă-ты вер» поступсыя ат хăншы.

– Вохты непек хăнш-сўв, дăдн федеральной

бюджет эвăлт вухн ат мă-сюов, ши унтасн 2021-мит олн 308 айлат хоттел ёха йилуп хотăт лăтлўв, – округ кăща не Наталья Комарова лупăс.

Хăнты ясаңа тулмаштăс:
Людмила Гурьева

Шăкашты нявремăт хотăтн мăлдыт

Ши олаңан округ правительства мир-хот пурайн уша йис. Ши вер тăты пăта ок-ругевн «Шăкашты па аңкилы-ащилы хăшум нявремăта нăтупсăт» немасыя поступсы вăл.

Округ социальной верăт тăты де-партамент ёх интăм нăмăсдăт, муй ширн ши поступсы тăты, дăдн социальной найм ширн йилуп хотăт мăты.

» Ши вер сорашăк тăты мосл, дăдн шăкашты нявремăт мосты пу-райн йилуп хотăта ат касăдсăт, – лупăс ок-

руг кăща не Наталья Комарова.

» Ши поступсы мўң департаментăв хуца немасыя совет ёх нух вантсăт, – лупăс округ социальной верăт тăты департамент кăща не Тереза Пономарёва.

Хăнты ясаңа тулмаштăс:
Людмила Лонгторова

Югра мўв хоттел хуятăта нăтты пăта вух холумсы

Округев хоттел ёха нăтты пăта «Ма щемьяем» кăсупсы мăнум пурайн вух холумсы. Араттелн Россия мўв луваттыйн вăлум кăсты верн 20 мўв нух питăс, лыв кўтэлн округев. Лыв ар нявремăң хоттел хуятăта ин нăтупсăт верлăт.

Ши грант вухăт 12 миллион шойт мулдас арата юхăтсăт. Щимăщ вухăт унтасн округев хуца иса 2020-мит ол вўш эвăлт па 2021-мит ол ванта ар нявремăң хоттел ёх нăтты питлăйт, мăта хăннехуятăт шеңк нў-шая вăлдăт.

» Нўша вер – щит ар няврем енмăлды хуятăт пăта шеңк давăртăң вер, – Россия мўвев айлат ёх фонд поддержкитăхийн кăщя вăлты не Марина Гордеева путăртăс.

Россия президент хăев Владимир Путин ищиты лупăс, хуты ар пелăк хоттел ёх, мăта хуятăт ар няврем тайлăт, тăм йисн шеңк нўша вантман вăлдăт. Щит пăта тăса йилпа верум «Ма щемьяем» поступ-сы Россия луваттыйн немасыя лăщăтсы.

Щимăщ поступсы ун-тасн кашăң ар нявре-мăң хоттел хăннехуятăта сыр-сыр нăтупсăт ед-лы вăлты-холты ширн ши тăхи кăчайт верты пиньшăлăт.

Югра мўвевн «Ма щемьяем» унтасн ши-

мăщ нăтупсăт иса лă-щăтлăйт:

♦ социальной тăхи ширн, ар нявремăң хоттел хăннехуятăт нăтты вер;

♦ ар нявремăң аңкета-ащета йилуп рăпата мушатты муй па тăм йисн мосты рăпата ве-рăта лывел ямсыева па тўңширăңа вандтăты рăхăс;

♦ айтелн нўша хоттел ёх нявремăт сыр-сыр рăпата верăта ванд-тăты.

Югра мўвев социаль-ной верăт тăты тăхийн кăщя вăлты не Тереза Пономарёва лупăс:

» Ар нявремăң аңкета-ащета мўң ям рăпата верăт ки лăщăтлўв, ок-ругевн нўшая вăлты хăннехă шимла йил.

Социальной верăт тăты департамент айкел Хăнты ясаңа тулмаштăс:
Владимир Енов



Мойлупсы каркама рэпитты ёх кеша

Югра мўвн каркама оса верат ахтыйн рэ-
питты ёх мойлупсы вўты паклът.

Россия мўв «Гор-
дость нации» не-
муп мойлупсы вохты
непек вўнш тыдәщ 16-
мит хәтл вўш эвәлт лыпәт
хойты тыдәщ 15-мит
хәтл вәнта «Ассамблея
народов России» тәхия
мосл китты.

Тәм мойлупсы лапәт
вер щирн оса тәхетн
капартты хәннехәйта
мойлуптәды:

- ◆ мет олаң – щит арсыр
мир пида рэпитты вер
пәта;
- ◆ кимәтмит – рәт яснәт
елды тәты вер пәта;
- ◆ хәдмит – щит нацио-
нальной политика ве-
рәтн тәса па яма рэпит-
ты пәта;
- ◆ нядмит – мет тәса
юкан вер тәты пәта;

- ◆ ветмит – мет яма па
тәса рэпитты творчество
хотәт мойлуптәдыт;
- ◆ хәтмит – Россия мўв
арсыр мир культура
верәт елды тәты пәта;
- ◆ лапәтмит – каркама
па яма оса тәхет кәщя
рэпитты пәта.

Мойлупсы ёша павәт-
ты кеша непекәт лыпәт
хойты тыдәщ 15-мит
хәтл вәнта интернет
хўват «Ассамблея наро-
дов России» тәхия мосл
китты. Нух питты ёх
Москва хон вошн мой-
луптәдыт. Тәм мой-
лупсы олаңан нын, ин-
тернетн «Гордость нации»
сайт хуца лўңтаты.

Ханты ясаңа тулмащтәс:
Ульяна Данило

Окрутев 68 оса тәхи вухаң кәсупсийн кәсләт

Вәщ тыдәщ Россия мўвев президент
грант вух холумты кәсупсы сухнәс. Фонд – 2
миллиард шойт вух.

Щи вух Россия мў-
вев президент
резервной фонд эвәлт
вўсы.

Кәсупсыя Россия 83
мўв эвәлт 3 868 вохты
непек китсы, дыв эвәл-
тәда 555 тәхи ёх велщи
касты нумәс версәт.

Уральской федераль-
ной округевн Ёмвош
мўвев хәдмит тәхия
питәс, кимит тәхийн
Челябинской область –
72 вохты непек вәс, мет
ар, щит 93 вохты непек
Свердловской область
эвәлт китсы. Югра мў-
вев НКО тәхет эвәлт – 68
вохты непек.

Хәлум верәт эвәлт,
мет ар, щит 1 639 вохты
непек китсы, ләдн хән-
нехуятәта нәтупсәт тәты,

кимит тәхи – «Тумтака
вәлты», щив 1 213 вохты
непек китсы. 1 016 вохты
непек хәншысы, ләдн хот-
тел ёх, аңкетә, ащета па
нявремәта нәтты.

Вәйт дор тыдәщ юхи
хәшум хәтләтн уша йил,
муйсәр тәхет ёх нух
питсәт. Лыпәт хойты
тыдәщ 1-митн щив верәт
тәты оңитдыт.

Кәсупсы олаңан Рос-
сия мўвев президент хә
Владимир Путин лыпәт
енумты тыдәщ 8-митн
2020-мит олн лупәс, щив
пурайн лўв социальной
па коммерческой тә-
хет рәпатнекәт пида
вәйтантыдәс.

Ханты ясаңа тулмащтәс:
Людмила Гурьева

Вудаң нем пәта непекәт китты рәхл

Вәщ тыдәщ 20-мит вўш эвәлт «Приз-
нание» немпи премия холумты пәта
вохты непекәт китты рәхл.

Кәсупсийн щимәш
Кнемәт вәлдәт:

«Гражданской ясаң»
– щит айкеләт хәншты
ёх пәта;

«Сорни сәм» – нўшяң
хуятәта нәтупсы тәты
ёх, коммерческой тәхет
кәщайт, дыв сәттәда вер
тәйты ёх касты веритләт;

«Муйсәр әмәщ верәт
вошәң, кәртәң кәщайт
версәт» – щит вошәң,
кәртәң кәщайт, оса тә-
хетн рэпитты ёх пәта
касты вер;


«Сәмәң ёх» – щив касты

вер щив ёх пәта, хуйтат пи-
рәщ, мәшәң ёха, шәкащ-
ты нявремәта нәтләт;

«Ал ёх вантман тайл»
– некоммерческой тәхет,
хуйтат детутәт, пурмәсәт
па па верәт вантман
тайләт;

«Хәннехә права щирәт
вантман тайты вер» –
щив ёх, хуйтат тәрум пәта
юридической нәтупсәт
тәләт;

«Социальной хәс» –
некоммерческой тәхет
ёх, волонтерәт, хуйтат
социальной верәт лә-



щәтләт;

«Социальной ответст-
венность – гарантия ус-
пеха» – коммерческой
тәхет ёх, хуйтат рәпатайн
арсыр социальной верәт
тәләт;

Тәм ол немасыя но-
минация версы щив ёх
пәта, хуйтат COVID-19
мәш пурайн волонтер
иты пирәщ па мәшәң
хуятәта нәтләт.

Непекәт лыпәт хойты
тыдәщ 18-мит хәтл
вәнты китты мосл.

Кәсупсы олаңан округ
оса тәхет сайт хуца
вантты рәхл. Щив карты
кел: 8 (3467) 360-150, па
2735 хўват мосты верәт
олаңан иньщасты рәхл.

Ханты ясаңа тулмащтәс:
Людмила Шульгина



Вэн непеканца йиты щир

Санкт-Петербург вошн А.И. Герцен немпи университет хуца увас мир вэндтыйлды институтн 2020-мит одн немасыя вэн непекка вэндтыйлдтэл кеша эвет па пухат давдлайт. Ашкола етшуптум нявремата тата вэндтыйлды рэхл:

◆ Бакалавриат щирн 44.03.01 щитрэтясанца па литература явремат вэндтаты хуята рэхл йиты.

Щив вэндтыйлды манты кеша ЕГЭ рүщ ясн, обществознание па профильной математика щирн ханшты мосл. Там тахия елды вэндтыйлды кеша непеклан 2020-мит ол лыпат тылащ 20-мит вүш эвалт вейт дор тылащ 18-мит хатл ванта интернет хуват тыв: <https://enrollee.herzen.spb.ru/login> рэхл китты.

Щадта целевой щирн вэндтыйлды кеша кашашты непек тата <https://www.herzen.spb.ru/abiturients/pk/> вүяты.

Сыры нын ашкола тумпи средней профессиональной тахи етшуптасты ки, щирн А.И. Герцен немпи институт хуца нынана рүщ ясн, обществознание па математика мосл ханшты. Там экзаменат 2020-мит одн вейт дор тылащ 3-мит хатл вүш эвалт вейт дор тылащ 18-мит хатл ванта ханшадн. Щадта экзаменат А.И. Герцен немпи институт хуца ханштан юпийн нем непеклан, вэндтылум непеклан лыпат енумты тылащ 20-мит хатл вүш эвалт вейт дор тылащ 1-мит хатл ванта интернет хуват тыв <https://enrollee.herzen.spb.ru/login> киталн.

◆ Бакалавриат щирн 44.03.01 няврем вэндтаты хуята рэхл йиты па «Филологическое образование» еша паватты.

Щи кеша рүщ ясн, обществознание па иностранной ясн щирн ЕГЭ ханшты мосл. Там тахия елды вэндтыйлды кеша непеклан 2020-мит ол лыпат тылащ 20-мит вүш эвалт вейт дор тылащ 18-мит хатл ванта интернет хуват тыв: <https://enrollee.herzen.spb.ru/login> рэхл китты.

Немасыя целевой щирн вэндтыйлды вүянтты еха непеклан тыв <https://www.herzen.spb.ru/abiturients/pk/> китты мосл.

Сыры нын ашкола тумпи средней профессиональной тахи етшуптасты ки, щирн А.И. Герцен немпи институт хуца нынана рүщ ясн, обществознание па иностранной ясн мосл ханшты. Там экзаменат 2020-мит ол вейт дор тылащ 3-мит хатл вүш эвалт вейт дор тылащ 18-мит хатл ванта ханшадн. Щадта экзаменат А.И. Герцен немпи институт хуца ханштан юпийн нем непеклан, вэндтылум непеклан лыпат енумты тылащ 20-мит хатл вүш эвалт вейт дор тылащ 1-мит хатл ванта интернет хуват тыв <https://enrollee.herzen.spb.ru/login> киталн.

[spb.ru/login](https://www.herzen.spb.ru/login) киталн. Мосл лупты, худыева экзаменат интернет хуват дистанционной щирн рэхл ханшты.

◆ Бакалавриат щирн 44.03.01 «Культурологическое образование» еша паватты пиш вад.

Рүщ ясн, обществознание па история вератн ЕГЭ ханшты мосл. Тата елды вэндтыйлды кеша непеклан 2020-мит ол лыпат тылащ 20-мит вүш эвалт вейт дор тылащ 18-мит хатл ванта интернет хуват тыв: <https://enrollee.herzen.spb.ru/login> рэхл китты.

Немасыя целевой щирн вэндтыйлды вүянтты еха непеклан интернет хуват тыв <https://www.herzen.spb.ru/abiturients/pk/> китты мосл.

Ашкола тумпи нын мулды тахиян па вэндтыйлдсаты ки, щирн А.И. Герцен немпи институт хуца нынана рүщ ясн, обществознание па история мосл ханшты. Там утат 2020-мит ол вейт дор тылащ 3-мит хатл вүш эвалт 18-мит хатл ванта ханшадн. Щадта экзаменат А.И. Герцен немпи институт хуца ханштан юпийн нем непеклан, вэндтылум непеклан лыпат енумты тылащ 20-мит хатл вүш эвалт вейт дор тылащ 1-мит хатл ванта интернет хуват тыв <https://enrollee.herzen.spb.ru/login> киталн. Там ол худыева экзаменат интернет хуват дистанционной щирн рэхл ханшты.

◆ Магистратура щирн

44.04.01 «Этнокультурология и этнофиология в североведческом образовании» вера вэндтыйлды пакдаты. Там тахиян вэн непекан хуятат тэп вэндтыйлды веритлат. Талтаса интернет хуца: https://www.herzen.spb.ru/uploads/tbboitsova/files/2018/magister/mag_sever.pdf ванталн, муйсар экзаменат ханшты мосл. Там тахиян елды вэндтыйлды кеша непеклан 2020-мит ол лыпат тылащ 20-мит вүш эвалт вейт дор тылащ 8-мит хатл ванта китты мосл. Экзаменат 2020-мит ол вейт дор тылащ 8-мит хатл вүш эвалт 19-мит хатл ванта рэхл ханшты.

Немасыя целевой щирн вэндтыйлды вүянтты еха непеклан интернет хуват тыв <https://www.herzen.spb.ru/abiturients/pk/> китты мосл.

Санкт-Петербург вошн А.И. Герцен немпи университет хуца увас мир вэндтыйлды интститута алаңая 10 щос эвалт етн 17 щос ванта Москва щос щирн нын пакдаты Елена Ивановна Яркина 8 951 651 93 79, yarkina1994@mail.ru эвалт па Татьяна Станиславовна Назмутдинова 8 964 374 43 34, scurumoch@mail.ru эвалт вэн непекка вэндтыйлды верат олаңан уша верты.

Ханты ясаңа
тулмаштас:
**Ульяна
Данило**



Даварт дaдь пура олат

Там путарн мүн елды дaдь пурайн па дaдь юпийн рэпитум айдат эвет па пухат олаңан ханшлұв.



Анна Кирилловна Салтыкова (Молданова) 1915-мит одн сема питас. Па имет иты даварт дaдь шэк пурайн тарма рэпитас. Атл-хатл ил ан омсыйдсат, икет юкана рыпакдасат, турн версат, юхат эвасат. Па щиты рэпитман нявремдал кашаңа па эхат антэма йисат. Дaдь юпийн кена хан йис, ищиты щи даварт рэпатайн вулкe-масат. Анна Кирилловна колхосн рэпитас, 1988-мит одн антэма йис.



Татьяна Сергеевна Русмиленко (Кондина) Сепаслаң не, 1919-мит одн сема питас. 1936-мит одн Пётр Алексеевич Молданов Хушикия мaнaс. Икел вой-

хұл велпaслaс, вўдэт тайман вaс. 1941-мит одн дaдь тaсы, Татьяна ай эвeңaл пидa атeлт хaщcат.

Лўңан лўв турн сeвaр-ман вaс, тaдн – дов eхaдн тaдлaслa. Сўмaтвoш эвaлт Сeпaслaңa дaнт тaдлaс, вўды тaщaтн па рeпитaс. Пoтaлтыйдмaн, дeлдy-яньщды мир щи пурайн тaкa рeпитcат, арсыр мoсты вeрaт вeрсaт.

Икел 1943-мит одн ай тaхeт пoттy тылaщ 17-митн дaдн хулт пe-ды тaсы.

Така рeпитмaл пaтa Татьяна Сергеевна «За доблестный труд в Великую Отечественную войну» мeвл пoсн мoйлaсы па «Заслуженный ветеран труда» нeмн юкaнтcы. Лўв 1994-мит одн антэма йис.



Нина Кирилловна Молданова 1931-мит одн Хуркўтуп кeртaн сeмa питaс. Aщкoлaйн лўв тeп и ол вeндтылaс. Хан дaдь тывaс, яң тaдa тeп йис. Па ищимaщ нявремaт пидa рeпиттy китcыйт. Дыв кaт хaтл мaр хўл вeлпaслaсaт, щaлтa турн хaрa китыйдcыйт. Щикўшaрхўл вeдcат, тeп юхитeтy хан рaхaс. И хўдыeнaн тeп мийлaсыйт.

Шeңк тармa рeпитcат, юх дeрaт нух тaдcат,

кaртeпкa хaрaт хирcат. Нoрмa aрaт вeртy мoсaс. Нoрмaйн aн тaрмaл ки, нянь aн мaдыйн. Удты шeңк дaңхacат, хан щир вaс, aн eңхaсыйдмaн улcат, дeдн мoсты пурайн имухты нух килумты. Щaлтa Нина Кирилловна лeспрoмxocн, кoлxocн рeпитaс. Eхaт лўв ар ол нянь вeрмaн вaс. Щaлтa пeнcияя рўтьщaты мaнaс. Лўв 2013-мит одн антэма йис.



Анна Григорьевна Юмина (Гришкина) хан дaдь тывaс 19 тaдa йис. Лўв хaнты хoттeл eх хущa сeмa питaс па eнмaс. Хан дaдь тывaс икет мултыкeм дaдaсты хaрa тaсыйт. Юдн тeп пирaщ хуятaт, имeт, айдат eх па нявремaт хaщcат. Па айдат хуятaт иты Анна рeпиттy питaс. Анна Григорьевна Сўмaтнyл кeртaн вaс. 1944-мит одн тoвийн Илья Никoлaeвич Юмин дaдь эвaлт юхды кeрдaс, па ищи ол cўсн лын яхa мaнcaңaн. Анна Сўмaтнyлдн пиркaшeкa рeпитaс. Eшa вaс лын Вaньщaвaт кeртa вeдты кacaлcaңaн. Ар нявремaң хoт eнмaлcaңaн. Нявремдaл худыeвa вeнa йисaт, рeпитcат. Aңкeдн ям па кapкaм хуятaтa eнмaлcыйт. Анна Григорьевна 2003-мит одн антэма йис, Вaньщaвaт кeртaн шaвисы.



Василий Иванович Молданов олаңан ай хилнеңал Виктория Воронова ханшaс. Щaтьщaщeл дaдь олнитумн тeп нивaл тaдa йис. Лўв 1933-мит одн сeмa питaс. Вeнaйңaл Илья па Тихон дaдaсты тaсыйңaн па юхды aн юхaтcaңaн. Вaсилий aщeдa нeттy хeя йис. Тoвийн вaсeт кaтaлтy пaтa пилт дaвaлтy яңхcат, лўңан турн вeрсaт, хўл вeлпaслaсaт. Дыв Вoтмa кeртaн вeсaт. 1947-мит одн aщeл антэма йис, лўвeдa тeп 13 тaд вaс. Кaт тaд aңкиeл пидa вeнтa вeлпaслaты яңхcaңaн, ийлуп пушкaн лeтcaңaн. Щaлтa айкeмн атeлт вeлпaслaты питaс. Ипўш cўсн cоткeм вoй cух мaс, щи пaтa вух мoйлупcыйн мaсы. Щи пурайн тeп лўв па Иван Сергеевич Молданов пирaщ 80 тaдa ювум ики вухaң мoйлупcыйн юкaнтcыйңaн. Дын китумтaк ар вoй cух мaсaңaн. Вaсилий Ивaнoвич щи пурайн 16 тaд лувaт вaс. 1948-мит ол вўш эвaлт Вaньщaвaт кeртaн вeдты питaс. Ямa па туңщирaңa рeпитмaл пaтa «Знaк Пoчeтa» oрдeнaн мoйлaсы. Лўв 2016-мит одн антэма йис.

Нина Шабаршина
ханшум непек щирн
Ханты ясаңа тулмаштас
Надежда Вах



«Ветеран труда» нем тайты ханты ими

Ханты ими Галина Петровна Юрьева Нуви сәңхум район Ваньщавәт кәртән вәл, ар ол мәр йма па тәса рәпитмал пәта «Ветеран труда Ханты-Мансийского автономного округа – Югры» нем тайл.

Лүв 1952-мит одн Сүмәтвош район Сәпәсләң кәртән сема питәс. Ши пурайн шит вән кәрт вәс, щәта колхос, ашкола, лапка рәпитсәт. Галина Петровна нәл ол вәнты щәта вәс, щәдта ванән вәлты колхосәт и вән колхоса версыт, иса мир Ваньщавәт кәрта касәлты питсәт. Щиты 1956-мит одн Галина аңкелд-ашелд Ваньщавәт кәрта тәсы. Иса әх ши оләтн тарма рәпитсәт.

Ащел – Пётр Степанович Юрьев – хұл велпәсләты хәя вәс. Аңкел – Екатерина Ефимовна Юрьева (Молданова) – ар ол мәр мис пәсты неңа рәпитәс. Лүв «Орден Трудового Красного Знамени» мевд посн мийләсы.

Дын хәт няврем ен-мәлсәңән, шит Ксения, Альберт, Галина, Лидия, Антонина, Людмила. Галина Петровна лупәс, Сәпәсләң кәртән дыв вәлты хот тайсәт, ширн кашәң лүң пурайн шив йңхсәт, хұл велпәсләсәт, тәд мәрә Ваньщавәта кердәсәт. Ши кәртән Кондинәт вәсәт.

Ин иса нявремдәл эвәлт тәп Ксения па Галина хәщсәңән. Ксения Ивановна Волосюкарол Сүмәтвошн вәл, леккара рәпитәс, ин рүтышуман вәл. Галина кәртән нивл класс етшуптәс. Айлат пураелд иши Сүмәтвоша кәт ол мәрә рәпитты йңхәс, тәп аңкелд-ашелд юхи вохсы. Тәта хәщәс, лүв хәс ол мәр нявремәт хәтл мәр тайты хотн сух пәсәнтыйлты неңа рәпитәс.



▲ Г.П. Юрьева. Н.Рагимова верум хур

Ийха ки лүңәтты, лүв 28 ол рәпитты стаж тайл. Ши арат ол мәр йма рәпитмал пәта лүв «Ветеран труда ХМАО-Югры» немн мәсы.

Галина Петровна Наташа эви енмәлтәс, эвел әнтәма йис. Ин Мария па Светлана хиднеңән тайл, дын Нуви сәңхум вошн вәлдәңән, вәна енумсәңән, рәпитләңән. Галина Петровна хилы

тумпи хилы па тайл. Дыв аңкаңкел хуши юх-тыйлдәт.

Ма Галина Петровна йм ясәт луплүм, хиднеңәл лүв хушәла ванкүтды мойңа ат юх-тыйлдәңән, лүвәла амәт, уй ат тәднән! Тәдәң әш, тәдәң күр!

Путәр хәншәс:
Надежда Рагимова

Финно-угрәт даясум әх оләңән



Россия мұв финно-угорской культурной тахи finnougoria айке-ләң портал хушә онлайн-тест вәл. Ши ут хұват уша верты рәхл, муй кашәң хуят финно-угорской мирәт даясум әх оләңән вәл. Ши вер Вулаң Победа 75 ол постәты пәта дәщәтсы.

» Тәнял ол Рәт ясәт ол пурайн рүщ ясәң па литература хұват онлайн-тестәт версүв, мирәва шит шеңк мәс-тәс, ши пәта тәм ол Вулаң Победа 75 ол постәты пәта щимәщ вер па дәщәтсүв, – щиты лупәс Финно-угорской культурной тахи кәщә не Татьяна Бахро́ва. – Щиты Вулаң

Отечественной дадын даясум уральской мир оләңән тест вер дәщәтсүв. Мүң уша верты дәңхәлүв, хуты Россия мұвев хұваттыйн вәлты арсыр мирәт рәт мұвел, даясум әх оләңән ат вәләт, ши оләңән айке-ләт ат кәншләт.

«Финно-угорские на-роды в годы Великой

Отечественной войны» немпи онлайн-тест finnougoria.ru сайт вулаң лопасн вәл.

Мосл лупты, хуты Вулаң Победа 75 ол постәты щира «Финно-угорской культурной тахи» интернетн «ВКонтакте» тахи хушә «Герои Победы» лопәс вәл, щәта финно-угорской

даясум әх оләңән уша верты рәхл.

«Финно-угорской культурной тахи» айкед

Ханты ясаңа тулмәштәс
Людмила Юрьева



Мушăң дед Мишка хилне

Катра вантэ, хăнтэт кўтэлн ащи, щатыщаци нем посн вэсăт. Нăң луплăн ащен опращ нем, щи, мирн вэлдйин. Тăм хăтл ма Мушăң дед Мишка хилне олаңан хăншлум. Лыпăт енумты тыдăщн 18-мит хăтăлн нявремăт вѐнлтуман рѐпитты не Галина Сергеевна Молданова 50 ода йис. Тăм ванăн ма лўв пидала вѐйтантыйлсум. Галина Сергеевна ая вѐлум олăл олăңан нѐмăлмăс:

» Ма Касум мўвн Вўт-вош кѐртан сема пит-сум. Ащемн Галина немн пунсаюм, щирн вош ашколаевн няврем вѐнлтăты неңа Галина немуп ими рѐпитăс. Щи пăта ма щимăщ немн мăсыюм, ащем лăңхас дѐлн ма ищи няврем вѐнлтăты неңа атйилум.

Ай няврема вѐлум олдам яма нѐмлăдам, ащем етнăтн мўңева иса моньщăт, йис пут-рăт путăртылăс. Щи моньщăт ма худна нѐм-мăн тăйлăдам. Ащем – Сергей Михайлович Лозямов, аңкем – Екатерина Васильевна эви опращ немл Молданова вѐс. Дын Мосум мўвн яха нѐмăлмăснăн. Вѐн Вар кѐртăн щăта вѐснăн. Щăлта ащем-аңкем Касум совхозн 9-мит вўды ташн рѐпитыйлсăңнăн. Ащем вой-хўд вѐлпăслăты хăрщи хуят вѐс. Юкан вўды ищи иса тăйсўв.

Ащем йис моньщăт, путрăт па пўпи якты хот лўнăлтупăт, ѐмăң вѐн арăт яма вѐслѐ. Мўң ая вѐлмевн ащев пўпии тѐс. Щăлта Вўтвошн мир ака́тсăлѐ па пўпи якты хот лѐщăтсăт, арисăт па юнтсăт. Аңкем па мир пўпи якты пурайн лѐмăтты кеша Най-Вѐрт сухăт ѐнтăс. Аңкем-ащем йис вер вѐты кăтнăн

вѐснăн. Дын мўнты ла-пăт няврем енмăлсăңнăн.

Галина Сергеевна 14 ол мăр Пиң ѐх мўвн Лян-тор вошн нявремăт вѐнл-туман рѐпитăс. Лўв вѐн непека Санкт-Петербург вошн А.И. Герцен немпи университет хуща вѐнл-тылăс. Рѐпата верăт тум-пи Галина Сергеевна павăң ѐрнасăт, щăшкан сăхăт, вейт, молупщет хошл ѐнтты. Лянтор вош йис пурмăсăт тăйты хот кеша лўв пўпи якты хот пурайн лѐмтыйлды Най-Вѐрт сухăт ѐнтăс. Щи тумпи Галина Сергеевна пухнăл, хилы-дал, меньл хăншăң ѐр-насăтн па арсыр хăнты лѐмăтсухăтн ѐнтсăлѐ. Щăлта и пўш Ёмвоша ѐнтум сухдал ванлтусы тѐслѐ. Ванлтусы пурайн щирн «Лыдаң союм» кѐща не Татьяна Савельевна Вадичупова пида вѐтаңа йис па щи имийн тыв рѐпитты вѐхса. Щиты 2009-мит ол вўш эвăлт Ёмвошн нявремăт вѐнлтуман «Лыдаң союм» тăхийн рѐпитл. Лўв щăта эвѐт ѐнтăсты, сăк кăрăтты вѐнлтăллѐ. Щи тумпи Галина Сергеевна няв-ремăт кеша «Ай кар-кам ѐх» немпи шўк-щăты тăхи тăйл. Тăм хуятѐв тѐса ѐнтăсты вер мира ванлтăл. Ём-вошн технолого-педа-



Г.С. Молданова



Галина Сергеевна ѐнтум пурмăсăт

гогической колледж хуща вѐнлтыйлды няв-ремăта акань, намăт тѐса ѐнтты верăт ванлтылăс.

Мосл лупты, Галина Сергеевна ая вѐлмалн аканьлăты вер тăйс. Щăлта ѐхăт аңкел педа вантман айюлн ѐнтăсты вѐнлăс. Няврема вѐлмал вўш эвăлт моньщăт сăмăңа тăйты неңие тўр сый Югра мўв хўваттыйн ин яма вѐлы. Лўв радио хўват хăнты ясăңнăн пу-тăрл.

Галина Сергеевна йис Мушăң ѐх рѐтнадал иты моньщăңне. Семапитум хăтлѐна мўң «Хăнты

ясăң» хуща рѐпитты ѐх, нăң пидѐна Лянтор вошн рѐпитум именăн-икѐңнăн Михаил па Еле-на Молдановнăн лăң-халўв вўщайң ясăт китты.

Галина Сергеевна, се-ма питум хăтлѐн пида! Нăң унтасѐннăн эвѐт, пу-хăт рѐт ясăңа питлăт. Вѐлупсы хўват такасара шѐша, ащѐн, аңкен хăюм ям нумăс елды тўва. Нявремлăн, хилылăн па икен пида ар ол яма вѐда! Найн-Вѐртăн ат лавăллайн!

Путăр хăншăс:
Ульяна Данило



Елды юрн мир вэлупсы давәлман тайл

Щиты Нумто кэртан не Наталья Ивановна Вылла олаңан лупты рәхл. Вантэ, лүв иса муй верл, дәлн юрн мир йис вэлупсы, ясәң елды ат вәс. Ма лүв пиләла «Нумто» немпи давәлты тахи сема питум хәтл пурайн вәйтантийлсум. Лүв щиты путрәд олнитсәлэ:



▲ Наталья Вылла рәтнадал пида



▲ Н.И. Вылла

» Ма эви опраш немем Пяк вәс, ащем Иван Ярмович Пяк Ямал мұв Надымской район эвәлт вәс. Ащем рәтәл ши район эвәлт йил. Аңкем Елизавета Даниловна, эви опраш немл Молданова вәс. Ши тумпи лүв рәтел Тәрум юхан мұв Покачевәт рәт эвәлт йил. Ма рәтем дер хәншмемн уша версем, йистелдн Тәрум дор мұв ар пеләк Ямал мұвн вәс, щәлта советской дащ пурайн карта хәншман пурайн кәтна ортсыйт, щирнармұвщәтахәщәс. Тәм йисн Тәрум дор Нуви сәңхум районән вәд, и шәп па Сәрханл района хойл.

Наталья сыры Тәрум дор кәртән тәрум вантман рәпитәс. Щәлта лүв Югорской госуниверситет етшуптәс. Елды «Тәрум дор» немпи природной парк хуца рәпитәс. 2016-мит одн щәта «Визит-центр» тахи пүншсы, ин лүв щәта рәпитл. Наталья щиты рәпатайл олаңан путәртәд:

» Юрн мир писатель хә Юрий Кылевич Вәлла вәлум пурайн мин Павел икем пида ванкүтлы лүв пиләла вәйтантийлсумн. Юхи хәшум пұш лүв минемна лупәс: «Наталья, Павел, нын юрн мир йис вәлупсы, ясәң давәлман па ед тўвман тәялн!» Ши пәта па «Визит-центр» хуца нявремәта юрн мир йис вәлупсы олаңан путәртты питсум, нявремәт юрн ясәң вәндтәләт. Мұв-тел мир рәт ясәң хәтл пурайн мұң кәртәң әх па нявремәт пида юрн ясәң диктант хәншлүв. Тәп мұңева юрн ясәң вәндтәты пәта йилуп, тәм йис учебникәт мосләт. Ма ищи Тәрум дор юрнәт пәта киникайт хәнштынәтты веритлум. Вантэ, Варьеган мұвн юрн мир еша па щирн путәртләт.

Наталья Ивановна ай тәс, интәм Тәрум дор кәртән кәтсоткем хуят вәд, лыв 2003-мит ол вұш эвәлт «Сургутнефтегаз»

немпи мұв илпи питы вуй па газ вұты тахи кәщайт пида «Кашашты непека́т» хуца әш посәт пунты питсәт.

Сургутнефтегаз» тахи Тәрум дор пұңәлн рәпитты олңитум юпийн Нумто кәртән вәлупсы йилуп верәт тывсәт. Кәртән культура хот, ай Тәрум хот, кәртәң әх пәта йилуп хотәт, пәщта хот, ай леккар хот (ФАП) омәссыйт, интернет тывәс. Ши тумпи ши компания унтасн кәртәң мира хот омәсты пәта павәртәт, сохләт па иса мосты утәт ләтлййт, тәрум пәта бензин мәды. Кәртәң әха Нуви сәңхум вош район пәльница муй па арсыр верәт ләщәтты мосл ки, тәх арат щосәт тухләң хопн яңхты рәхл.

Юхи хәшум оләтн тәд пурайн әңк әш верды, щирн машинайн Нуви сәңхум воша яңхты па ләтут па мосты пурмәсәт ләтты рәхл. Интәм кәртән йиңк сыстамтты ут

па нуви тўт карты кел талты питдәт.

Тәпшипиты вуй па газ вұты тахи эвәлт мұвәт-автәт пәты ищи нұшайт вәлдәт. Наталья лупәл:

» Итәх нәрмәт нух сорсәт. Сыры оләтн икем пида 30-40 хир арат хумәсвәд воньшумут әкәтсумн, ин ши нәрмәтн воньшумут иса әнтәм. Сыры оләтн вәлум васәт тўңк пида мұв лота пуныйлсұв, щәта еша ищки вәс. Ин щиты ән верлүв. Пәдә ищи шимла йис, щирн навәртне ищи әнтәм. Дорн па юханән йиңк еша па хурасупа йис.

Тәм ванән ма Наталья пида карты кел хұват путәртсум. Лүв эвәлтәла уша йис, хуты юхи хәшум оләтн кәртәң мир Вудәң Отечественной ләдн ләласум рәтләда кев хурас омәсты пәта вух әкәтсәт. Ши вухәт унтасн культура хот пұңәлн кев хурас омәссы.

Людмила Шульгина



Увас мир ёмәңхәтләт верәнтләт

Вәйт дор тыләш яртыңмит хәтәдн 2018-мит одн уша павәтсум, муй щирн па хуты Тюмень вошн увас мир ёмәңхәтләт кашәң ол верәнтлөйт.

Шимәшвер пәтама немасыя Галина Павловна Проскурякова пида вәйтантийлсум па ши оләңән путәртсум. Юхи хәшум оләтн лүв «Мисне» немуп Тюменской область мұв шуши мирәт культура па вәлты-холты щирәт лавәлтытәхикәшәңәңәвәл па рәпитл.

Галина Павловна лупәс, хуты ши благотворительной фонд тәхел, мәта утел унтасн шуши мир хуятәтә нәтты питсәт, немасыя «Мисне» немн юкантсәл. Ши верәл едпийн дыв Юван Шесталов пида 2007-мит одн вәйтантийлсәт, щәлта иньшәсәт лүвел, рәхл муй әнтә лүв хәншум стихотворениял эвәлт Мисне нем йилпа пүншты шуши мирәт тәхелә юкантты. Вухәл поэт хә имухты щимәш вера кашәшәс.

2008-мит одн Галина Проскурякова па лүв пиләдә рәпитты ушәңсәңәң, әх Тюменской область мұвн «Миснә» немуп Благотворительный фонд тәхел нух хәншәсәл па шуши мир хәннехуятәтә культура верәт тәты щира нәтты питсәт.

Елдытәм неңев айкел тәс, хуты юхи хәшум оләтн Тюмень вошн йәмкем арат хәнты, вухәл, юрн па селькуп хуятәт вәлты-холты питсәт. Ши арат мир күтн тәса верантты хә әх муй па әнтәсты не-

нәт вәлдәт. Галина Павловна дыв пиләдә арсыр йәм вәйтантиулсәт ләшәтл, ванлтупсәт верәл па сыр-сыр вән ёмәңхәтләт пурайн дыв тәса па хурамәңә әнтум пурмәсәл ванлтәләт.

Ши ванлтупсәт унтасн верантты хәйт па әнтәсты неңәт кашәң ол грант нәтупсы вухәт еша холумләт. Юхи хәшум оләтн дыв хушәләрәпитты хәннехуятәл пида сыр-сыр мұвтел мирәт ванлтупсәтә йңхты вұянтсәт.

Щиты дыв тәс вер верты хәйләл-неңәл Москва хон вошн вәсәт, Ямал округ мұва ар пұш йңхсәт па Югра мұвн ишиты йәмкем арат пұш хурамәң пурмәсәң па дәмәтсүхәң ванлтупсәт ләшәттийлсәт па арсыр мира ванлтәсәт.

Галина Павловна ясәт щирн, тәм пұш хәнты не ёрнәсәт муй нәй сәхәт әнтты пәта вухәң нәтупсы Тюменской область Дума хот кәшә ләңкәр хә Юрий Холманский мәс. Ши вер тумпийн, иши кәшә хә Октябрьской районән Муликәртән пүншум ай нявремәт лүң тылшәт мәр рұтышәты тәхия вухн нәтәс. Ши пурайн дыв пухәт па әвет пәта арсыр спортивной дәмәтсүхәт дәтсәт.

Иши хәтләтн Любовь Кашлатова Сұмәтвош районән вәлты «Югра дьлнуптәты» тәхия эвәлт рұтышәты нявремәтә



Г.П. Проскурякова тәса әнтәсты неңәл пида



Тәса па шеңк хурамәңә әнтум хәнты не ёрнәсәт па нәй сәхәт

нәтәс. Әхәт Людмила Алфёрова «Югра дьлнуптәты» округ тәхия эвәлт вухәң нәтупсы айлат әх рұтышәты тәхия па верәс. Ши верәл унтасн «Рәт мұв хушә» рұтышәты немуп тәхия вән пәшәсн йәмсыева ләп версы.

Юхи хәшум пурайн Галина Павловна путәртәс, хуты елды вәлты-холты щирн дыв «Миснә» тәхел, «Кедр» па «Центр культуры финно-угорских народов» оса тәхәңән, Тюмень вошн вәлты музейной комплекс Словцова немуп

тәхия немасыя күтәдн нәтупсы непекәт хәншәсәт. Ши кашәшәтты непек унтасн Мұвтел увас мирәт ёмәңхәтләт Тюмень вошн музейной комплекс хушә пориләты веритләт.

Щиты тәмхәтл арсыр кәшәйт па сыр-сыр грант вухәт нәтупсәт унтасн Тюмень вошн шуши мирәт вәлдәт па дыв верты пурмәсәл, тәса әнтты дәмәтсүхәл кашәң ванлтупсийн муй па ёмәңхәтәдн шивәләты рәхл.

Путәр хәншәс:
Владимир Енов



Югра мўвн канащ ёх вёсЉт

Сот ол юхлы похатурЉт вёдум вошЉта йис хЉнтЉт па вухЉят кЉртЉт алыщЉсыйт. Щи тумпи тарнЉн йис моньщЉт эвЉлт мўн уша верлўв, муй вўрн похатурЉт тЉм мўвн вёсЉт. ЩЉлта дыв моньщЉн щи луплЉт, «Акань веншуп Найн Тёрум тывтыйн, акань луват неңЉн Тёрум тывтыйн, акань лўват хёйн Тёрум тывтыйн», алпа щиты мўн вёлты йисёв алыщЉсёл.



Йис вошЉт кЉншты мЉнлЉт



Т. Сობольникова



Конда мўвн

Щиты ар йис моньщЉт лўнЉтмел, уша вермел юпийн «Музей природы и Человека» хуща рёпитты ёх Конда мўва тарнЉн нёпЉтн вёдум кЉрт вулЉт кЉншты мЉнты сотумЉсЉт. Дыв 2017-мит ол вўш эвЉлт кашЉн лўн Конда мўва йнхйиллЉт па мўв, сёй илпийн шуши мир вёдум йис вошЉт кЉншлЉт. ТЉм ол дыв щи мўва йнхсЉт. Йнхум верел олЉнЉн «Музей природы и Человека» хуща рёпитты археолог ими Татьяна Сობольникова ай павтЉс:

» Мўн 2020-мит одн «Виртуальные экскурсии по богатырским местам Югры» немуп вер лёщЉтсўв. Елды «Союз мастеров нематериального и ма-

териального культурного наследия Югры» унтасн Ёмвош округ культура верЉт тёты тЉхийн субсидия грант вухЉт ёша павЉтсўв. Вўнш тылЉщн Болчары воша тухлЉн хопн мЉнсўв. Щи ёхмЉн мўвн йис вошЉт сёй илпийн кЉншман ешЉсўв. Мосл лупты, XVII-XIX нёптЉтн тЉм мўв «Меньшая Конда» немн алыщЉсы. Хўв йисн тЉта арЉн, моньщЉн шуши мир канащ ёх вёсЉт. Щи олЉнЉн учёной С.К. Патканов XIX нёптЉтн хЉншилЉс. Вантё, тарнЉн нёпЉтн тЉм мўвн «Кондинское княжество» немуп ут вёс. Рўщ непекЉтн канащ ёх Кари-поспат урдат вош па Харда вош олЉнЉн хЉншман вёл. Щи вошЉт ин тЉмхЉтл вёнта учёной ёхн вёндлЉдыйт. Учёной икеңЉн С.У.

Ремизов па Г.Ф. Миллер хЉншийлсЉнЉн: «Конда мўвн Картауж, Ужинья па Вашёга юханЉт хонЉнЉн хЉнтЉт па вухЉят йис вошЉт вёсЉт.

Елды археолог ими Татьяна Сობольникова лупЉс:

» Югра мўвн вёдум канащ вошЉт олЉнЉн ймсьева енумты нявремЉта путЉртты мосл. Йилуп нартуп хЉнтёта, вухЉята вёйман тЉйты мосл, дыв хуты юрЉн канащ ёх рётЉт.

Уша йис, Ёмвошн йис пурмЉсЉт шавиман

тЉйты тЉхийн рёпитты ёх Конда мўв канащЉт вёлупсы вёндтуман ар ол мЉр рёпитлЉт. Дыв пилада тЉм мўва арсыр учёной ёх йнхлЉт. ТЉм пўш кина хурЉт верты ёх Конда мўвн вёсЉт. ЁхЉт йис вошЉт кЉншум вер олЉнЉн интернет хўват ванлтупсы шувалЉты рЉхл. Дыв ймсьева кина хўват ванлтЉлёл, муй вўрн археолог ёх мўв илпийн тарнЉн йис пурмЉсЉт кЉншлЉт.

ПутЉр хЉншЉс:
Ульяна Данило



Щатыщел Украина мўвн даясас

Сәрханл вошн ОМОН «Стерх» немуп тахийн старший лейтенанта служитты хә айкел верәс, хуты лўв щатыщел Михаил Гаврилович Теряев Вудан далъ етшуптум вер юпийн елды Западной Украина мўвн арсыр бандформированияйт пида даясман вәс.

Шимәш вер олаңан лўв тамиты путәртәс, хуты щатыщел Михаил Гаврилович Теряев Ас потты тыдәш 1928-мит олн Орловка кәртән Кетовской районән Курганской область мўвн там нуви тәрум илпия юхтәс. Лўв тумпелд, дыв хоттел ехдал хуши и хә апши па кәт не апщән енүмсәңән.

Вудан далъ олаңн Михаил 12 тәл луват вәс. Лўв ащел – Гаврил Васильевич Теряев мет олаң далъ юхтум тыдәш пурайн 1941-мит олн даясгывохсы. Метоләң давәрт хәтләтн ащел далъ хәрн худтпелы вәшәс.

Ши пурайн дыв щемьяеда шеңк давәртәңа йис. Вән ехдал эвәлт тәп Аксинья Петровна әңкел рәпатаея яңхәс. Шимәш вер пәта ай пухие арсыр верәтләшәтман, совхосн рәпитты пиньшәс. Вантә, ши пәта апшидал дапәтты па тайты кеншәка йис.

Далъ юпийн 1946-мит ол вўш эвәлт па 1948-мит ол вәнта хә ех Советской Армияя ән вохсыит. Тәп 1948-мит олн айдат хә ех армияя служитты вохты питсыит.

Ши пәта Михаил Теряев ищитытәп 1948-мит олн Советской Армияя слу-

житты мәнәс. Имудтыйн армияя китум пурайн Западной Украина мўва тәсы, хута НКВД войскайт тахийн ампәт вәндтуман вәс. Ши олаңн украинской националистәт кәншман вәнтәт хуваат яңхсәт па пурайн шеңк тарма дыв пиләда даясәсәт.

» Муйширн па хуты ши мўвн щатыщәсем вәс па хуты бандеровцәт пида даясәс, иса немудты мәнәма ши верәт олаңән ән па путәртәс, – щиты старший лейтенант нәхмәс.

Еша вәс 1951-мит олн ван хәтлуп тыдәшн Михаил Гаврилович армия хуца служитты верәл сухнуптәслә па ищи Украина мўвн Надежда Ивановна Мазур неңа тәслә. Ши вер юпийн дын Курганской область рәт мўвела вәтты юхәтсәңән. Хән щатыщәсел юхи юхтәс, Украина мўвн даясмад пәта, ветеран Великой Отечественной войны немн юкәнтсы.

Щатыщәсел 1952-мит ол вўш эвәлт слесарь-сборщика Курганской завод «Дорожных машин» тахийн рәпата мушәтәс. Щәлта ши юпийн, налащик штампәт па прәсәт ширн, Сидоровской механической завод хуши па рәпитәс. Рәпитты верд тәп 1988-мит олн иса етшуптәслә. Яма па



Н.А. Алексеев яха даясум хәйд пида



Н.А. Алексеев

вещката рәпитмал пәта лўв «Ветеран труда» мевд посн мойдәсы. Щатыщәсел имел пида хәлүм няврем вәлупсәл хуваатн тайсәңән па енмәлсәңән.

Ши вәлты-холты ширл тумпийн, Михаил Гаврилович Теряев украинской националистәт пида даясмад пәта «Орден Отечественной войны

II степени» мевд посн юкәнтсы па «70 лет Вооруженных сил СССР» медальн мойдәсы.

Щатыщәсел тәп 64-мит ол там нуви тәрум илпийн вәс, рәпитәс, рәт мўвәл вещьката давләс. Рәтләлн лўв иса нәмты питды.

Артём Енов

Хәнты ясаңа тулмаштәс:
Владимир Носкин



Хурамҕа мўвд такды вѳлты ґн пҕкл

Округев луваттыҕн ай муй вѳн кѳртҕтн, вошҕтн арсыр хҕннехуятҕт вѳлдҕт. Итѳх хуятҕт рѳпитлҕт, итѳх хуятҕт рўтыщҕты мҕнсҕт. Кашҕа хуят рѳт мўвд пҕта мулты ҕм па мосты ут верҕс. Хуятат нывремҕт вѳнлҕсҕт, мир лекцитсҕт, колхосҕтн па па арсыр тҕхетн рѳпитсҕт.

Тҕм непекн ма хҕнты не Любовь Дмитриевна Шмелѳва (Пермякова) одҕҕҔн хҕншты лҕҕхалум. Лўв Вѳн Аҕклум кѳртҕн вѳл. Любовь Дмитриевна вѳлтад хўват нывремҕт вѳнлҕтуман рѳпитҕс. Лўв Манстҕр район Большие Юрты кѳртҕн сема питҕс. Щи кѳртҕн Ендра юхан хонҕҕҔн вѳл.

Ащел, Дмитрий Тимофеевич Пермяков хҕнты хѳ, 1924-мит олн вѳлмал. Лўв 1943-мит олн далҕ тѳсы па 1947-мит олн тѳп юхи юхтҕс. Аҕкиел, Елизавета Андреевна Шестакова, рўщ не вѳс. Аҕкел-ащел 1949-мит олн ҕха мҕнсҕҕҔн па 1951-мит олн Любовь Дмитриевна сема питҕс. Ѳхҕт па хѳлум пух тҕйсҕҕҔн.

1961-мит олн, хҕн колхосҕт ҕха кѳрҕтты питсҕйт, Пермяковҕт хоттѳл ѳх Вѳн Аҕклум вошавѳлтыкасҕсҕт. Щи пурҕйн щҕта аҕшашѳл Андрей Михайлович Шестаков вѳс. 1962-мит олн ащел ҕнтѳма ҕйс, тѳп 38 тҕда ювҕнтҕс. Вантѳ, далҕн мѳшмҕлтыҕылсҕ, кҕшитҕс. Лўв еша колхосн рѳпитҕс, рыпаклҕс. Аҕкел нҕл ныврем пидат атѳлт хҕщҕс, щиты щи енмҕлсҕйт па вѳнлҕсҕйт. Далҕ олнѳтумн аҕкел 14 тҕда тѳп ҕйс. Па айлат ѳх иты рѳпитты питҕс. Лўв

рыпаклҕс, леспромхосн тўтыҕх эвҕтман па сѳвҕрман вѳс, ащел пидат бакенҕт хущи рѳпитҕс. Ащелн кҕт тҕда вѳна хҕншум. Ѳхҕт ищиты колхосн кҕпҕртҕс па пенсия ҕўтыщҕты мҕнтал елпийн лапкҕйн тынесты неҕа вѳс. Пенсия мҕнмалн далҕ пурҕйн рѳпитум олдалтрудоовой стажа ҕн хҕншсҕйт.

Любовь Дмитриевна ҕшкола юпийн, 1967-мит олн Ёмвоша вѳнлҕтыҕлты мҕнҕс. Айлат не ай нывремҕт вѳнлҕтҕты неҕа ҕйс. Лўв лупҕл, хуты щҕта Еремей Айпин пидат и группа хущи вѳнлҕтыҕлсҕҕҔн. 1971-мит олн училища юпийн юхлды рѳт кѳртҕла керлҕс па ҕшколайн рѳпитты питҕс. Щҕта щи рѳпитҕс, тѳп еша икисҕҕҔн Кубань мўва вѳлты ҕнхсҕҕҔн па щҕлта юхлды керлҕсҕҔн.

– Рѳт мўвем мет ҕм, щи киньщиты па мўв ҕн па мосл, – лупҕл Любовь Дмитриевна.

Хҕн аҕкиел вера кҕшаҕа ҕйс, лўв еша рѳпитҕл хҕийлсҕлѳ, аҕкел давҕлман вѳс. 2006-мит олн аҕкел ҕнтѳма ҕйс. Щҕлта еша па рѳпитҕс. 2012-мит олн вўш эвҕлт рўтыщуман вѳл. Па ҕл, ѳш пунман ҕн омҕсл, мулты тҕйл, киникайт лўҕҕл, па пирҕщ имет пидат кўлупа ариты ҕнхҕл. Лўв кҕт пух енмҕлҕс. И пухл Комсомольск кѳртҕн леккара рѳпитл. Хилѳт па хилнеҕҕт тҕйл.



Л.Д. Шмелѳва. Н. Вах верум хур

» Рўщ арҕт арилўв. Рѳт ясѳев ҕн вѳйтлѳв. Ащем ҕма хҕнты ясҕҕҔн путҕртҕс, мўҕ па ҕн вѳнлҕсѳв. Лўв ҕнтѳма ҕйс, аҕкем рўщ ясҕҔ тҕйс. Хҕн ҕшколайн рѳпитсум, тыв Евдокия Николаевна Вожакова юхтылҕс, киникайт, словарят тѳтыҕс. Ғшколайн еша хҕнты ясҕҔ тѳсы. Интҕм тҕта шимҕл хҕнты хуят хҕщҕс. Мултыкем шуши хуятҕт па мир пидат дылтҕщсҕт. Хҕн ҕшколайн вѳнлҕтыҕлсум, директора тҕта Георгий Иванович Лазарев вѳс, мҕнем па вѳнлҕсҕлѳ. Ѳхҕт 1974-мит олн лўв Ёмвоша рѳпитты вўсы. Щи пурҕйн ҕм учителят вѳсҕт, тўҕширҕа вѳнлҕтҕсыуов.

Вѳн Аҕклум вошн ар катра хот омҕсл. Хотҕҕн ѳхлал ҕнтѳма ҕйсҕт, муй па па тҕхия вѳлты мҕнсҕт.

Тҕм ҕйсн кѳртҕн шимҕл рѳпата тҕхи вѳл. Айлат ѳх вѳн непекҕҕа ҕитѳл юпийн юхлды ҕн керлҕлҕт, па вошҕтн па кѳртҕтн вѳлты хҕщлҕт,

хута рѳпата вѳйтты рҕхл.

Тҕта тѳп ҕшкола па садик, пѳдьяница, кўлуп хот, кҕт лапка вѳл. Икет хўл велпҕсҕлҕлҕт. Кѳртҕн хўл потҕлтҕты вѳн щўҕк омҕсл. Дыв катлум хўлдал щив мийлҕлдал па еша вухн юхлды мҕлҕйт. Кѳрта ҕнхты ѳш ищи давҕрт. Лўҕҕн хҕннехуятҕт талдҕты «Метеор» вѳн хопн, тҕлн па тҕл ѳш хўват щив юхҕтты рҕхл. Интҕм тҕта мултыкем пирҕщ хуятҕт вѳлдҕт. Ғшколайн ищи шимл ныврем вѳнлҕтыҕл. Иса кѳртҕн 300 хуят хҕншаньщман вѳл, тѳп дыв эвҕлтѳда 200-кем хуят ҕшнала вѳлдҕт.

Мосл лупты, Вѳн Аҕклум кѳрт кҕрҕщ хонҕҕҔн омҕсл, мухҕлая ванттыҕлҕн па щи мурта ҕм хурасҕт кҕлдҕт. Имухты хура вўты муй па хҕншты лҕҕхалҕн, лѳлн ѳхҕт тҕм хурасҕт пѳлды па вантты.

Путҕр хҕншҕс:
Надежда Вах



Вэн хоттелд ёх хущи енмәс

Ханты не Зоя Никитична Молданова Нуви сәнхум район Ваньшават кертән нявремәт хәтл мәр тайты хотн 27 ол воспитателя нётман рәпитл.

Зоя Никитична вэн ханты семьяйн 1972-мит одн сема питәс. Аңкел – Раиса Егоровна Молданова – Вудан далъ пурайн енмум эви вәс, лүв 1936-мит одн сема питәс. Ащел Никита Афанасьевич Молданов, антәма йис, хән Зоя яң ол луват вәс. Хотәң ёхдал олаңан щиты путәртәс:

» Хотэвн яртыяң няврем вәс, итәхәт ай пурәдн антәма йисәт. Ийха Слава, Вера, Людмила, Любовь, Алексей, Ольга па ма енумсүв. Күтэвн ләхсәңа вәсүв, Ас эвәлт йинк, түтйөх тәтылсүв. Иса лүң мара мүн аңкевасщев пида Мәнхилора йңхсүв, Ас нопәтты тыләщ 31-мит хәтл вүш эвәлт вәйт дор тыләщ 31-мит хәтл вәнты. Щәта ащем па аңкем хүл велпәсләснән, аңкем хүл вуй, шәмәх верәс. Ащем антәма йис, мүн аңкева иса верәтн нётсүв, ийха түтйөх версүв, ампа әхәл кирийдсүв, щәлта юхи тәслүв. Юдн довәт тайсүв, щирн лүңан ийха турн хәра йңхсүв.

Аңкем айтелн хурамәң ханты ёрнасәт ёнтәс, хәншәң вейт, посәт тыйс. 50 ола ювмалн семлы питәс. Тәп ёрнасәт елды ёнтәс, вет лүяң посәт тыйс, аң вәдем, хутыса ёнтәсәс па тыйс, семңәл иса аң вантсәңән.



▲ В.Е. Молданов хиләд пида

Интәм иса хотәң ёхлүв эвәлт тәп Вера, Оля па ма хәщсүв. Иса тәта Ваньшавәтн вәдлүв.

Зоя Никитична Ваньшавәт кертәң ашколайн вәндтыләс. Щи олаңан щиты лупәс:

» Ма пидема Анжела Яркина, Ирина Арабок, Рудик Юмин, Илья Юмин, Гена Молданов, Таня Молданова вәндтйилсәт. Ая вәдмевн мүн Татьяна Алексеевна Молдановайн вәндтәсынов. Вәндат классәтн ма биология урокәт тәты не Лариса Георгиевна Николаева мосман тайсум, 1987-мит одн ашкола етшуптәсум.

1991-мит одн Зоя Никитична нявремәт хәтл мәр тайты хотн няня рәпитты питәс. Интәм вәнты щәта рәпитл, сыры оләтн ай пушхиет пида рәпитәс. Лүв лупл, щи пурайн и группайн 25 няврем вәс, садик хотн кәт группа рәпитәс. Интәм 12-15 няврем тәп йңхәл, и группа вәд.



▲ Зоя Никитична па Владислав Ефимович Молдановнән



▲ З.Н. Молданова рәпатайн. Н.Рагимова верум хур

Зоя Никитична Владислав Ефимович Молданов икел пида нйл няврем енмәлсәңән. Сергей вән пухән Ваньшавәтн вәд па котельной хущи рәпитл, имеңа йис, кәт няврем тайл. Елена эвән Ёмвошн хотәң ёхдал пида вәд па рәпитл. Денис пухән ищи Ваньшавәт кертән вәд, ими па нявремнән тайл. Никита ай пухән Ёмвошн колледжән вәндтйил.

Зоя Никитична нявремләд ая вәдмелн икел

пида хүл велпәсләты йңхәс, щи тумпи вәнта тулхәт, воньшумутәт ака́тты. Ин пухдал енумсәт, дыв хүл велпәсләләт. Лүв юдн хот верәт верл, хиләт енмәлты нётл, посәт, вейт тыйл.

Ма Зоя Никитичная ләңхалум лупты, нявремләд, хилыдал пида нуви тәрум идпийн тәлаңа, яма, уяңа-пищәңа, тащәңа ат вәдләт!

Путәр хәншәс:
Надежда Рагимова



Хәнтэт пида рәпитл



▲ Р.З. Салаватов

Рафаэль Зинатович, интам һаң «Сургутнефтегаз» таһи хуца рәпитлән, муйсәр рәпата щата тәдән?

► Интам ма «Сургутнефтегаз» немпи мўв илпи питы вуй па газ вўты таһийн мўв вантман тайты таһи кәща ләңкәр хәя рәпитлүм. Мўң ши

вўт кәртәта йңхлўв, хута ванән мўв илпи питы вуй, газ вўты питлўв, хәнтэт пида «Кашашты непека» хуца ёш пос пунлўв. Ши тумпи Сәрханл, Нуви сәңхум, Ёмвош, Манстәр па Нефтеюганской районәт, кәртәт, «Нумто» немпи парк кәщайт пида «Кашашты непека» хәншлўв.

ВЭЯТН ШИ ОЛҔАҢАҢ

«Сургутнефтегаз» немпи таһи эвәлт шуши мир щимәш нәтупсәт вантәл: ашкола юпийн шуши мир айлат ёх еллы колледжәтн па университетәтн тәрум пәты вәндтәйдләт, вўт кәртәтн мосты хотәт омәсты пәта вух нәтупсәт ёша холумләт, пәльницайтн тәрум пәта лекшитләйт. Ши тумпи ши таһи ёх вухн шуши мир ёмәңхәтләт, вўдсә ёх, хўл па вой велпәсләты кәсупсәт ләщәтты нәтләт.

«Нумто» немпи парк хәс ол постум пурайн вән мирхота округев луваттәйн питы вуй, газ вўты таһет эвәлт кәщайт па па рәпатнекаәт юхтәйдсәт. Ши пурайн мойң ёх кўтн ма Рафаэль Зинатович Салаватов шивадәсум, лўв пидала путәртсум.

Һаң аңкен щирн хәнты хә, еша хәнты щирн путәртты хошлән, һаңена, алпа, еша кеншәк хәнтәт пида рәпитты?

► Ма иса пурайн хәнтәт пида рәт щирн вўща верлүм, дывела шеңк әмәш, хута «Сургутнефтегаз» таһийн хәнты хә рәпитл. Ма нәмәслүм, ләдн вўт кәртәтн вәдты хәнтәт мосты арат нәтупсы ат вантсәт. Вантә, мўв илпи питы вуй вўты таһет щәхрәт шимла йиләт, щирн вўды тащ ищи ая йил. Итәх пирәш хәнтәт рўш ясәң вевтама ки таһләт, дыв нявремләдн путрәт хәнты ясәңа тулмәштәдлөйт.

«Кашашты непека» хуца йилуп вер олҔаңаң хәншсәты ки, нын хәнтәта ши олҔаңаң путәртләты?

► Па муй, имухты путәртлўв, вантә, дывела ши олҔаңаң мет сыры вәты мосл. Мосл лупты, хути юхи хәшум оләтн мўң щәта йилуп верәт олҔаңаң аң хәншлўв. Хўвн ши «Кашашты непека» ләщәтсўв, щәта иса нәтупсәт олҔаңаң хәншман вәл. «Кашашты непека» нәл ол ипўш ләщәтлўв. Щемьяйн няврем сема питәс ки, имухты лўв немл ши непека хәншләв, вантә, нәтупсы кашәң хуята мәлўв. Эви муй пух 18

ола йис, лўв пидала атәлт «Кашашты непека» ләщәтлўв.

Кашәң ол муйкем арат хоттел ёх пида «Кашашты непека» ләщәтләты?

► Ям арат ол юхлы 370-кем хоттел ёх пида «Кашашты непека» хуца ёш посәт пунсўв. Кашәң ол муйкем арат йилуп хоттел ёх тывәс, ши арат непека ләщәтлўв.

«Сургутнефтегаз» немпи мўв илпи питы вуй па газ вўты таһи интам Нуви сәңхум район кәщайт па «Нумто» немпи парк кәща пида ийха рәпитты пәта ищи «Кашашты непека» хуца ёш посәт пунсўв.

Тәмхәтл етн мирхот пурайн мўң «Сургутнефтегаз» таһи рәпата олҔаңаң кина алылўв, муй щирн дыв кәртәтн, вошәтн мосты хотәт омәсты нәтләт, муйсәр нәтупсәт вўт кәртәтн вәдты хәнтәт вантләт.

Хәнтәт па питы вуй вўты таһи ёх кўтн нўшайт тывләт ки, нын нәтләты?

► Па муй, мўң имухты ши вўт кәртәта мәнлўв па ямсыева нух вантлўв, иньщәслўв, муйсәр сўртәт тывсәт хәнтәт па питы вуй вўты ёх кўтн.

Р.З. Салаватов пида путәртәс **Людмила Гурьева**



Арсыр мир тата дэхсәңа вәлләт

– Арсыр мир мўң Дорвош район мўевн кўтәдн йма па дэхсәңа вәлләт», – щиты Ильшат Фагимович Хамидулин мәнема лупас йха вәйтантайлдмемн пурайн. Мосл путартты, хуты тәм хәтань ики йм арат ол Дорвош район мўв кўлупат әхтыин рәпитты тәхи кәщая вәл.

Мин лўв пиләда йха вәйтантайлдсумн тәнял ол дыпәт тыләщ юхи хәшум хәтләтн, хән Муши вошн «Ма Дорвош районан» кимит вән ёмәңхәтл дәщтыйлсы.

Ильшат Фагимович, алпа, нәң веритләң путартты, хән арсыр культура рәпатайт Дорвош районан йма нух алумты питсыйт? Щәлта мәта оләт вўш эвәлт нәң тәм увас пеләк мўева рәпитты юхәтсәң?

► Ма тәп ши вер оләңән лупты веритлум, муй щирн ар пеләк культура щирн мәнты рәпатайт мўң Дорвош районәнвн иса Вулаң далъ сукнум юпийн йма елды верты пиньщәсыйт. Ма па тәм ар увас мираң ёх районән тәп 2007-мит ол вўш эвәлт вәлты па рәпитты питсум.

Мет оләңән арәт ариты вәндәтәты хәя район культура хотн рәпитсум. Ма щиремн, мосл лупты, хуты сыры Татарстан мўевмн Казань вошн культура па искусства университет етшуптәсум. Щәлта ищи вошн ар ол музыкальной филармониян әмәщ рәпата тайсум. Әхәтшәк рәпатайды хәщсум па тыв Ямал мўва Дорвош района рәпитты мәнсум. Оләң пурайн репетитора вәсум, әхәт «Центр досуговой дея-

тельности» тәхийн ай кәщая павәтсыном. Ши вер юпийн тәп 2015-мит олн Дорвош район кўлупат әхтыин рәпитты тәхи кәщә хә юкана рәпитты питсум. Тәта мосванән ведщи вән кәщая пунсыном.

Муй арат хәннехә нын хуцана сыры вәс па ин муй арат хуят рәпитл?

► Сыры 2015-мит олн мўң хуцева араттедн соткем хәннехә рәпитәс. Ин мўң рәпитты тәхев кәтна версы: щиты әл рәпатайт верты хәннехуятәт атәлт тәхи щирн рәпата тайләт, мўң па – творческой рәпатнекәт, араттедн 60-кем хәннехә, арсыр культура вер пида елды ищи тәхевн рәпитты хәщсүв.

Муй хурасуп па муй арат якты-ариты хот нын Дорвош районан хуца тәмхәтл вәл?

► Тәмхәтл мўң районәнвн, сыр-сыр якты-ариты хот вәл. Питлорн, Дорвошн, Касум Нюлн, Лопхәрийн, Йилүп вошн, Асовн щимәщ якты па ариты тәхет тайлүв. Мет хурамаңа па тәса ин дыв кўтәдн «Щаня ёх» тәхи вантәсл. Вантә, дыв мосванән Россия хон пеләк луватн верум кәсупсыя Саратов воша йңхсәт па әмәщ концертәт арсыр мирәт



И.Ф. Хамидулин

едпийн вандтәсәт. Мосл лупты, хуты «Щаня ёх» якты-ариты хотәв ши пурайн нух питәс па II-мит тәхи ёша павтәс.

Ин, алпа, щимәщ айкел тәты веритләң, муй щирн тәмәщ «Ма Дорвош районем» кимит ёмәңхәтл дәщәтсәты?

► Тәм ёмәңхәтла мўң ол мәр тўңширәңа па вәщкәта дәщтыйлсүв. Мет оләңән мўң арсыр вән вошәт муй ай кәрәт эвәлт юхтум хәннехуятәт пәта немасыя

творческой вандтупсәт версүв. Щәлта етна пелка мўң дывел арсыр хәнты па сәран мирңән йис пурмәсәт әкәтты хотәта тәтыләлдүв.

Ар хәннехә Тюмень, Ёмвош па Пулңавәт вошәт эвәлт юхтәс. Ши верәв тумпийн, Дорвош районәнвн хўватн вәлты мирәв ищиты юхәтсәт. Нәмәстемн, мўң ёмәңхәтләв елды йма мәнты питл!

Путәр хәншәс:
Владимир Енов



1945 2020 Новьюхов икет далясум олаңан

Ма ащем Михаил Андреевич Новьюхов 1898-мит олн Тэк кэртән сема питәс. Лұв Екатерина Семёновна (эви опрац немл Рябчикова) имед пида нивәл няврем ен-мәдсәңән. 1941-мит олн вәйт дор тыләшн далясты ши тәсы.

Ленинград вош да-
вәлман далясәс.
1943-мит олн сапәр

вера вәндтыләс. Ар кер
тыләшн күрл мәшмәл-
сы па әхәт худт эвәтсы.

«Память народа. 1941-1945 гг.» сайт хуца па **Михаил Андреевич Новьюхов** олаңан айкел вәйтсүв. Шит, неш, М.А. Новьюхов апщел. Лұв 1906-мит олн Сүмәтвош район Тэк кэртән сема питәс. Лұв яйдал: Пётр далын әнтәма йис, 1942-мит олн Тимофей яйд пәрәс, вән Михаил яйд юхи юхтәс.

Ай Михаил лыпәт енумты тыләш 1941-мит олн Тэк кэрт эвәлт далә вұсы, лыпәт хойты тыләш 8-мит хәтлән 1941-мит олн Ёмвош эвәлт далә мәнәс. Лұв 129-мит стрелковой дивизияйн пушкан эвәлт есәлты хәя вәс, Ленинградской фронтән далясәс. Мәшмәлса па Ленинградской (ин Новгородской) область Боровичи вошн 2762-мит госпитальн ямәл-тыләс. 1943-мит олн тәнлуп тыләш 26-митн 392-мит запасной стрелковой полк хуца китсы, Боровичи вош пүнәлн далясәс. Вәйт дор тыләш 1943-мит олн вәшәс.

Тэк кэртән Федосья Григорьевна Новьюхова имед па хилыдал вәсәт.

Егор Петрович Новьюхов 1901-мит олн Сүмәтвош уезд Тэк кэртән сема питәс. Вәш тыләш 5-мит хәтлән 1942-мит олн далә мәнәс. Рядовой хәя, пушкан эвәлт есәлты хәя вәс. Вәш тыләш 1943-мит олн вәшәс. Анна Фёдоровна Новьюхова имед Тэк кэртән вәс.

Семён Васильевич Новьюхов 1926-мит олн Сүмәтвош район Тэк кэртән сема питәс. Лыпәт хойты тыләш 16-митн 1944-мит олн далә мәнәс. Рядовой хәя, пушкан эвәлт есәлты хәя вәс. Васы мәнты тыләш 17-митн 1944-мит олн әнтәма йис. Екатерина Алексеевна Новьюхова имед Тэк кэртән вәс.

Александр Васильевич Новьюхов 1905-мит олн Сүмәтвош уезд Тэк кэртән сема питәс. Лыпәт хойты тыләш 20-митн 1942-мит олн далә мәнәс. Рядовой хәя, пушкан эвәлт есәлты хәя вәс. Ай кер тыләш 1943-мит олн вәшәс. Прасковья Семёновна Новьюхова имед Тэк кэртән вәс.

Василий Иванович

Щиты М.А. Новьюхов күрл хәшәс, йилпа шәшты вәндтыләс. Ши юпийн юхи есәлсы. Юлн юх шәп күрл версы, хұл па вой йма вәлдәсләты хәя вәс. Далә пәрүм юпийн имисәңән па хәт няврем тайсәңән.

Лұв «За отвагу», «20 лет Победы в Великой

Отечественной войне 1941 – 1945 гг.», «25 лет Победы в Великой Отечественной войне 1941 – 1945 гг.», «50 лет Вооружённых сил СССР» па па мойлупсәт тайс.

Ас потты тыләш 1977-мит олн әнтәма йис.

Галина Курганова

АНКЕТА	
1. Фамилия, имя и отчество разыскиваемого.	Новьюхов Михаил Андреевич
2. Год рождения.	1906 года
3. Место рождения: область, р-н, уезд, деревня, город.	Симбирская обл. Хвостин. Маловицкий волостной округ, Боровицкий район, д. М. А. Новьюхов
4. Каким воинством призван, когда, в какую часть и когда направлен.	Симбирской области 8 сентября 1941 года
5. Военные звания.	Рядовой
6. Занимаемая должность в Красной Армии.	Стрелок
7. Когда прекращалась письменная связь.	6 марта 1943 года
8. Военный адрес по последнему письму.	Не имеет
9. Где проживал до призыва; состав, р-н, уезд, деревня, город.	Симбирская обл. Хвостин. Маловицкий волостной округ, Боровицкий, д. М. А. Новьюхов
10. Дополнительные данные о разыскиваемом: письма товарищей, сообщения в/ч, свідельские показания и др. (прислать к делу)	Не имеет

Новьюхов 1901-мит олн Сүмәтвош уезд Түтлейм кэртән сема питәс. Вәш тыләш 15-митн 1942-мит олн далә мәнәс. Рядовой хәя, пушкан эвәлт есәлты хәя вәс. Ас хәлты тыләш 1944-мит олн вәшәс. Евгения Фёдоровна Новьюхова имед Тэк кэртән вәс.

Василий Иванович Новьюхов 1919-мит олн Сүмәтвош район Түтлейм кэртән сема питәс. Красноармеец хәя вәс. 129-мит стрелковой дивизияйн, 457-мит стрелковой полк хуца пушкан эвәлт есәлты хәя вәс. Ван хәтлуп тыләш 24-митн 1942-мит олн әнтәма йис. Ленинградской область, Залучский район, Це-

мена кэртән шависы.

Пётр Андреевич Новьюхов 1911-мит олн Сүмәтвош уезд Тэк кэртән сема питәс. Ас нопәтты тыләш 25-митн 1942-мит олн далә тәсы. Красноармеец хәя вәс. 197-мит гвардейской стрелковой полк хуца пушкан эвәлт есәлты хәя вәс. Вәш тыләш 20-митн 1942-мит олн мәшмәлса. Лыпәт хойты тыләшн 1942-мит олн елды далясты мәнәс. Ас нопәтты тыләш 1943-мит олн вәшәс. Мария Павловна Новьюхова имед Тэк кэртән вәс.

«Память народа. 1941-1945 гг.» сайт эвәлт
путрәт ләшәтәс

Людмила Шульгина

Ханты ясанг
(Хантыйское слово)
№15 (3555), 6.08.2020

Соучредители
Дума, Правительство
Ханты-Мансийского
автономного округа – Югры
Издатель
Департамент общественных
и внешних связей Ханты-
Мансийского автономного
округа – Югры

Редакция

Врио директора, главный
редактор – **Кондина Г.Р.**
Телефон (3467) 33-22-72

Заместитель главного
редактора – **Вах Н.И.**
Телефон (3467) 33-24-02

Ответственный секретарь –
Рагимова Н.В.
Телефон (3467) 33-24-02

Адрес редакции и издателя:

628011, г. Ханты-Мансийск,
ул. Комсомольская, 31
тел./факс (3467) 33-17-52

E-mail: gazeta@khanty-yasang.ru
Газета размещена на сайте
www.khanty-yasang.ru

Отпечатано:

ООО «Новости Югры-
Производство» г. Сургут,
ул. Маяковского, 14.

Индексы **04393, 54393**

Тираж **2166 экз.**
Заказ **2592**
Цена свободная

Газета
зарегистрирована
Управлением Федеральной
службы по надзору в сфере
связи, информационных
технологий и массовых
коммуникаций по

Тюменской области,
ХМАО-Югре и ЯНАО.

Свидетельство о регистрации
ПИ №ТУ 72-00796
от 23 января 2013 г.

Мнение авторов
публикаций не
обязательно отражает
точку зрения
редакции.